

اسلام اور اسلامی ریاست

(بعض اعتراضات کا جائزہ)

سید جمال الدین عمری

اسلامی ریاست کا تصور نیا نہیں ہے۔ اس کا خاکہ قرآن و حدیث میں موجود ہے۔ اسلامی علوم کے ماہرین نے اپنے اپنے دور میں اس کی تفصیلات پیش کی ہیں۔ اصول و مبادی پر اتفاق کے باوجود بعض نکات پر ان کے درمیان اختلاف بھی رہا ہے اور دلائل کے ساتھ ان پر بحث و مباحثہ بھی ہوتا رہا ہے۔ یہ اس کا علمی پہلو ہے۔ عملی پہلو سے دنیا اسلامی ریاست کا کامیاب تجربہ کر چکی ہے اور اس کے برکات و نعمت سے صدیوں فائدہ اٹھاتی رہی ہے لیکن اس کے باوجود موجودہ دور میں اسلامی ریاست کا نام لیا جاتا ہے تو مخالفین اس طرح چونک پڑتے ہیں جیسے خطرہ کی گھنٹی بج رہی ہے اور کوئی زبردست بھونچال آنے والا ہے جس سے نوع انسانی کو آگاہ کرنا ضروری ہے۔ اعتراضات اور الزامات کی بوجھاڑ شروع ہو جاتی ہے کہ اسلام ایک جاہلانہ اور کلیت پسندانہ نظام کا داعی ہے، وہ کسی دوسرے فکر اور طرز حیات کو برداشت نہیں کرتا، اس میں رواداری اور وسعت نظر نہیں ہے، وہ حریت فکر، آزادی خیال اور اختلاف رائے کی اجازت نہیں دیتا، وہ جارحیت اور تشدد کا علمبردار ہے اور اپنے خیالات زبرد پھیلانا چاہتا ہے، وہ عدل و انصاف کے معروف اصولوں کا پابند نہیں ہے، اسلامی ریاست میں غیر مسلموں کے حقوق محفوظ نہیں ہیں، وہ قدامت پرستی کا علم بردار ہے اور اس میں دور جدید کے تقاضوں کی رعایت نہیں ہے، وہ تہذیب آرٹ اور فنون لطیفہ کا دشمن ہے اور معاشرہ کو ماضی کی طرف لے جاتا ہے۔

اسلام کے ان مخالفین کو حکومت و اقتدار اور ذرائع ابلاغ کی جدید ترین سہولتیں حاصل ہیں اور میڈیا کی زبردست قوت ان کے پاس ہے، اس کی مدد سے

ایک طرف تو اس نوع کے اعتراضات کے ذریعہ مسلسل یہ ثابت کرنے کی کوشش جاری ہے کہ اسلام کا تصور ریاست دور جدید کے لیے ناقابل قبول ہے اور دوسری طرف اسلامی ملکوں میں جہاں کہیں اسلامی ریاست کے قیام کی جدوجہد ہو رہی ہے اسے ناکام بنانے کی بدترین سازشیں کی جاتی ہیں۔ اس کے لیے کسی بھی خفیہ اور علانیہ تدبیر اختیار کرنے اور اپنی سیاسی قوت کو استعمال کرنے میں کوئی تاثر نہیں ہوتا۔ اس وقت جمہوریت، حریت، فکر، رواداری اور عدل و انصاف کے سارے تقاضے اس طرح فراموش کر دیئے جاتے ہیں، جیسے اسلام کے بھیانک نتائج سے دنیا کو بچانے کے لیے سب کچھ روا ہے۔

یہاں ان اعتراضات کے سلسلہ میں اسلام کے موقف کو واضح کرنے کی کوشش کی جائے گی۔ اس سے اسلامی ریاست، جس کی اس قدر مخالفت ہو رہی ہے، کے سچے میں بھی مدد ملے گی اور اس کے بعض نمایاں خدو خال سامنے آسکیں گے۔

عدل و انصاف کا قیام

ظلم و زیادتی کی کوئی ایک شکل نہیں ہے۔ یہ سماجی، معاشرتی، معاشی، سیاسی ہر طرح کا ہوتا ہے۔ دنیا ان سب کا تجربہ کر چکی ہے اور کر رہی ہے۔ اسلام ہر نوع کے جور و ظلم کے خلاف ہے۔ وہ اس کی کسی بھی حال میں اجازت نہیں دیتا اور اپنے ماننے والوں کو عدل و انصاف کا پابند بناتا ہے۔ وہ اس کی بنیاد پر پورے معاشرہ کی تعمیر چاہتا ہے۔ ارشاد ہے:

إِنَّ اللَّهَ يَأْمُرُ بِالْعَدْلِ
وَالْإِحْسَانِ وَإِيتَاءِ ذِي الْقُرْبَىٰ
وَيَنْهَىٰ عَنِ الْفَحْشَاءِ وَالْمُنْكَرِ
وَالْبَغْيِ يَعِظُكُمْ لَعَلَّكُمْ تَذَكَّرُونَ
(النحل: ۹۰)

بے شک اللہ حکم دیتا ہے عدل
احسان کا اور قربت داروں کا حق ادا
کرنے کا اور منکر سے بے حیائی سے
منکر سے اور ظلم و زیادتی سے۔ وہ تمہیں
نصیحت کرتا ہے تاکہ تم نصیحت حاصل کرو۔

فرمایا:-

قُلْ أَمَرَ بِالْقِسْطِ
(الاعراف: ۲۹)

کہہ دو میرے رب نے عدل و قسط
کا حکم دیا ہے۔

ایک اور جگہ فرمایا :-

دَأْفَعُوا النُّكَيْلَ وَالْمِيزَانَ
بِالْقِسْطِ لَأَنْكُرُكُمْ نَفْسًا لًّا
وَسَعَهَا وَإِذَا قُلْتُمْ فَأَعِدُّوا
وَلَوْ كَانَ ذَا قُرْبَىٰ ...
(الانعام: ۱۵۲)

ناپ اور تول کو پورا کرو انصاف
کے ساتھ ہم کسی شخص پر اتنی ہی ذمہ داری
ڈالتے ہیں جتنی اس میں طاقت ہے
اور جب کوئی بات کہو تو عدل و انصاف
کے ساتھ کہو چاہے معاملہ قرابت داری
کا کیوں نہ ہو۔

اس میں اس بات کی تاکید ہے کہ عدل و انصاف کا دامن ہرگز نہ چھوڑا جانے،
چاہے اس کی زر عزتوں اور قرابت داروں ہی پر کیوں نہ پڑتی ہو یہی بات ایک اور جگہ
زیادہ وضاحت اور پورے زور اور قوت کے ساتھ کہی گئی ہے۔ حکم ہے :-

يَا أَيُّهَا الَّذِينَ آمَنُوا
كُونُوا قَوَّامِينَ بِالْقِسْطِ سُبْحَانَ اللَّهِ
وَلَوْ عَلَىٰ أَنْفُسِكُمْ أَوِ الْوَالِدِينَ
وَالْأَقْرَبِينَ إِن يَكُنْ غَنِيًّا
أَوْ فَقِيرًا فَاللَّهُ أَوْلَىٰ بِهِمَا فَلَا
تَتَّبِعُوا الْهَوَىٰ أَنْ تَعْدِلُوا
وَلَنْ تَلْوُوا أَوْ تُعْرِضُوا فَإِنَّ اللَّهَ
كَانَ بِمَا تَعْمَلُونَ خَبِيرًا ۝
(النساء: ۱۳۵)

اے ایمان والو عدل و قسط کو لے کر
کھڑے ہو جاؤ، اللہ کے لیے گواہی دینے
والے بنو چاہے اس کی ذمہ داری ذات
پر پڑے، یا والدین اور رشتہ داروں پر۔ اگر
صاحب معاملہ مالدار یا غریب ہے تو
اللہ ان کا تم سے زیادہ خیر خواہ ہے لہذا
تم خواہش کی تبادلاً نہ کرو کہ عدل سے چھوڑا اگر
تم زبان کو موڑ کر بات کرو یا اعراض کرو تو
اللہ جو کچھ تم کرتے ہو اس سے باخبر ہے۔

اسلامی ریاست کی اولین ذمہ داری ہے کہ وہ ظلم کو ختم کر کے عدل و انصاف
قائم کرے۔ اسلام اپنے حدود و اقتدار میں کسی بھی قسم کی نا انصافی، تضحیق اور ظلم و جور
کار و ادارہ نہیں ہے۔ اس کا صاف حکم ہے۔

إِنَّ اللَّهَ يَأْمُرُكُمْ أَنْ تُقَدِّمُوا
الْأَمَانَاتِ إِلَىٰ أَهْلِهَا وَإِذَا حَكَمْتُمْ
بَيْنَ النَّاسِ أَنْ تَعْلَمُوا

بے شک اللہ تمہیں حکم دیتا ہے کہ
امانتیں اہل امانت کو پہنچاؤ اور جب
لوگوں کے درمیان فیصلہ کرو تو انصاف

بِالْعَدْلِ إِنَّ اللَّهَ نِعِمَّا يَعِظُكُمْ
 بِهِ، إِنَّ اللَّهَ كَانَ سَمِيعًا نَصِيرًا
 کے ساتھ فیصلہ کرو۔ اللہ تمہیں ابھی
 نصیحت کرتا ہے۔ بے شک اللہ سننے
 اور دیکھنے والا ہے۔ (النساء: ۵۸)

عدل و انصاف کے معاملہ میں اس کے نزدیک دوست اور دشمن کا فرق صحیح
 نہیں ہے وہ دشمنوں اور مخالفوں کے ساتھ بھی اس کی پابندی کو لازمی قرار دیتا ہے
 اور کسی حال میں اس سے انحراف کی اجازت نہیں دیتا۔ ارشاد ہے:-

يَا أَيُّهَا الَّذِينَ آمَنُوا كُونُوا
 قَوَّامِينَ لِلَّهِ شُهَدَاءَ آمَنَ بِالْقِسْطِ
 وَلَا يَجْرِمَنَّكُمْ شَنَانُ قَوْمٍ عَلَى
 أَنْ لَا تَعْدِلُوا الرُّعْدِلُوا هُمْ أَقْرَبُ
 لِلتَّقْوَىٰ وَاللَّعْوَالِ اللَّهُ إِنَّ اللَّهَ
 حَبِيرٌ بِمَا تَعْمَلُونَ ۝
 اے لوگو جو ایمان لائے ہو اللہ کے لیے
 کھڑے ہونے والے اور انصاف کی گواہی
 دینے والے بن کر ہو۔ کسی قوم کی دشمنی
 تمہیں اس قدر مشتعل نہ کر دے کہ تم
 انصاف نہ کرو۔ انصاف کرو یہی بات
 تقویٰ سے زیادہ قریب ہے اور اللہ
 سے ڈرتے رہو بے شک اللہ جو کچھ
 تم کرتے ہو اس سے باخبر ہے۔ (المائدہ: ۸)

عدل و قسط کے قیام کے لیے وقت ضرورت طاقت کا استعمال بھی اسلام کی رو
 سے ضروری ہو جاتا ہے جیسا کہ سورہ حدید میں ارشاد ہے:-

لَقَدْ أَرْسَلْنَا رُسُلَنَا بِالْبَيِّنَاتِ
 وَأَنْزَلْنَا مَعَهُمُ الْكِتَابَ وَ
 الْمِيزَانَ لِيَقُومَ النَّاسُ
 بِالْقِسْطِ وَأَنْزَلْنَا الْحَدِيدَ
 فِيهِ بَأْسٌ شَدِيدٌ وَمَنْفَعٌ
 لِلنَّاسِ وَلِيَعْلَمَ اللَّهُ مَنْ
 يَنْصُرُهُ وَرُسُلَهُ بِالْغَيْبِ إِنَّ
 اللَّهَ قَوِيٌّ عَزِيزٌ
 ہم نے اپنے رسولوں کو کھلی نشانوں
 کے ساتھ بھیجا اور ان کے ساتھ کتاب
 اور میزان نازل کی تاکہ لوگ عدل و قسط
 پر قائم ہوں اور ہم نے لوہا نازل کیا اس
 میں سخت (سامان) جنگ ہے اور
 لوگوں کے لیے (دوسرے) منافع بھی
 ہیں تاکہ اللہ جان لے کہ کون اس کو دیکھے
 بغیر اس کی اور اس کے رسولوں کی مدد
 کرتا ہے۔ بے شک اللہ طاقت والا اور زبردست ہے۔ (الحمدید: ۲۵)

اس طرح اسلام ہر حال میں عدل و انصاف پر قائم رہنے کا حکم دیتا اور فرد اور ریاست دونوں کو اس کا پابند بناتا ہے۔ اس معاملہ میں اس کی ہدایات اتنی واضح ہیں کہ کوئی ہوش مند انکار کی جرأت نہیں کر سکتا۔ اس کے بعد بھی اگر کوئی فرد یا ریاست عدل کی راہ سے ہٹے تو یہ اسلام کی صریح خلاف ورزی ہوگی، اسلام کا اس سے کوئی تعلق نہ ہوگا۔

اسلام کے لیے جبر کی اجازت نہیں

ایک اعتراض یہ ہے کہ اسلام کے مزاج میں جبر و تشدد ہے۔ وہ دوسروں کو بزور اپنے عقیدہ اور فکر کا پابند بنانا چاہتا ہے اور طاقت کے ذریعہ مخالف افکار و نظریات پر غالب آنے کی کوشش کرتا ہے۔ اس نے اقتدار اور حکومت کو بزور اسلام پھیلانے کے لیے استعمال کیا ہے۔

اس دنیا میں بہت سے مذاہب، مختلف فلسفے اور افکار و نظریات رہے ہیں اور اب بھی پائے جاتے ہیں۔ ہر ایک کا دعویٰ ہے کہ وہی سب سے بہتر اور برتر ہے۔ اس کا حق حاصل ہے۔ اسلام کا بھی دعویٰ ہے کہ وہی واحد دین حق ہے۔ اسے وہ بزور طاقت نہیں بلکہ دعوت و تبلیغ کے ذریعہ عام کرنا چاہتا ہے۔ اس کے لیے اس نے دلیل و برہان، وعظ و نصیحت اور محبت و گفتگو کا طریقہ اختیار کرنے کا حکم دیا ہے ارشاد ہے:

| | |
|------------------------------------|--|
| دعوت دواپنے رب کے راستے | أُدْعُ إِلَى سَبِيلِ رَبِّكَ |
| کی طرف حکمت اور عمدہ نصیحت کے | بِالْحُكْمِ وَالْمَعْرَظَةِ الْخَيْرَةِ |
| ذریعہ اور مباحثہ کروان سے اس طریقہ | وَجَادِ لَهُمْ بِالْحَيِّ هِيَ أَحْسَنُ |
| سے جو بہتر ہے۔ بے شک تمہارا رب | إِنَّ رَبَّكَ هُوَ أَعْلَمُ بِمَنْ ضَلَّ |
| خوب جانتا ہے کہ کون اس کی راہ سے | عَنْ سَبِيلِهِ وَهُوَ أَعْلَمُ |
| بھٹک گیا ہے اور وہ ان لوگوں کو بھی | بِالْمُهْتَدِينَ ۝ |

ایسی طرح جانتا ہے جو ہدایت یافتہ ہیں۔ (المفل: ۱۲۵)

لہٰذا اس موضوع سے متعلق مزید حوالوں کے لیے ملاحظہ ہو۔ اتمام کا مقالہ اسلام کم زور کی ظلم سے مخالفت کرتا ہے، مطبوعہ ماہی تحقیقات اسلامی۔ اپریل جون ۱۹۸۲ء۔ اس کی تفصیل کے لیے ملاحظہ ہو۔ اتمام کا مضمون 'حکمت دعوت' مطبوعہ ماہنامہ زندگی نوئی دہلی۔ اپریل، مئی، جولائی اور اگست ۱۹۸۴ء کے شمارے۔

جو نظریہ دلیل و برہان سے بات کرنا چاہے اور افہام و تفہیم کی راہ اختیار کرے اس پر جبر و اکراہ کا الزام محکم خیر معلوم ہوتا ہے۔ اس لیے کہ ان دونوں میں تضاد ہے جب کسی نظریہ میں دوسروں کو مطمئن کرنے کی صلاحیت نہیں ہوتی تو وہ موقع ملنے پر جبر و تشدد پر اتر آتا ہے لیکن اسلام اس یقین اور اطمینان کے ساتھ ہمارے سامنے آتا ہے کہ دلیل کے میدان میں اسے شکست نہیں دی جاسکتی اس لیے جبر کو وہ خارج از بحث سمجھتا ہے۔ ارشاد ہے:

لَا كُرَاهَ فِي الدِّينِ قَدَّ
ثَبَّتَ الرُّشْدُ مِنَ الْعَقِي
فَمَنْ يَكْفُرْ بِالطَّاغُوتِ يُؤْمِنُ
بِاللَّهِ فَقَدْ اسْتَمْسَكَ
بِالْعُرْوَةِ الْوُثْقَىٰ لَا انْفِصَامَ
لَهَا وَاللَّهُ سَمِيعٌ عَلِيمٌ
وَالَّذِينَ آمَنُوا يُخْرِجُهُمُ
مِّنَ الظُّلُمَاتِ إِلَى النُّورِ
وَالَّذِينَ كَفَرُوا أُولِيَاءُ هُمُ
الطَّاغُوتُ يُخْرِجُونَهُمْ مِّنَ
النُّورِ إِلَى الظُّلُمَاتِ أُولَٰئِكَ
أَصْحَابُ النَّارِ هُمْ فِيهَا
خَالِدُونَ ۝ (البقرہ: ۲۵۶-۲۵۷)

ایک اور جگہ فرمایا:-

إِنَّا هَدَيْنَا السَّبِيلَ إِنَّمَا
شَاكِرًا وَإِنَّمَا كُفُورًا

(الدھر: ۳)

سورہ کہف میں ارشاد ہے۔

وَقُلِ الْحَقُّ مِن رَّبِّكَم مَّنْ
شَاءَ فَمَن شَاءَ

دین کے معاملے میں کوئی زور
زبردستی نہیں ہے۔ بے شک ہدایت
بالکل الگ کئی ہے گمراہی سے پس جو
شخص طاغوت سے کفر کرے اور اللہ
پر ایمان لے آئے اس نے مضبوطی
پکڑ لی، جو ٹوٹنے والی نہیں ہے۔ اللہ
سب کچھ جاننے والا ہے۔ اللہ ان لوگوں
کا ولی ہے جو ایمان لائے۔ وہ انھیں
ظلمتوں سے نکال کر روشنی کی طرف
پہنچاتا ہے جس لوگوں نے کفر کیا ان
کے اولیاء طاغوت ہیں۔ وہ انھیں
نور سے ظلمتوں کی طرف لے جاتے ہیں
یہ جہنم والے ہیں۔ اس میں وہ ہمیشہ رہیں گے۔

بے شک تم نے انسان کو راستہ دکھایا
ہے۔ اب وہ چاہے شکر گزار بنے
یا ناسکر اور) کافر۔

کہہ دو حق تمہارے رب کی طرف
سے (آجکا ہے) پس جو چاہے اس پر

فَلْيَكْفُرُوا

ایمان لائے اور جس کا جی چاہے کفر کر لے۔
اختیار کرے۔

(الکہف: ۲۹)

ان آیات میں صاف الفاظ میں کہا گیا ہے کہ اللہ تعالیٰ کی طرف سے جو حق آیا ہے وہ بالکل واضح ہے، جس کا جی چاہے قبول کرے اور جس کا جی چاہے انکار کر دے۔ اس کے بعد اس اقرار و انکار کے انجام سے بھی آگاہ کر دیا گیا ہے تاکہ آدمی فیصلہ کرنے سے پہلے اچھی طرح سوچ لے کہ وہ کس انجام کو پسند کرتا ہے۔

اسلام ایک دعوتی اور تبلیغی دین ہے جبہ و اکراہ اس کے مزاج سے ہم آہنگ نہیں ہے۔ وہ اس نقطہ نظر کا حامل ہے کہ اللہ تعالیٰ نے انسان کو مجبور نہیں پیدا کیا ہے بلکہ اختیار اور آزادی سے نوازا ہے، حالانکہ اللہ چاہتا تو ہر فرد بشر کو اپنا تابع فرمان بنانے رکھتا اور کسی میں اس کی نافرمانی کا یا رانہ ہوتا، لیکن اس نے ایسا نہیں کیا بلکہ اپنے پیغمبروں کے ذریعہ حق و باطل کو واضح کیا اور انسان کو پوری آزادی دی کہ ان میں سے جو راہ چاہے اختیار کرے۔ اس آزادی کے صحیح استعمال پر ہی اس کی کامیابی کا انحصار ہے۔ اس کا غلط استعمال اس کو دنیا اور آخرت کی ناکامی سے دوچار کرے گا۔ یہ وہ زبردست مصلحت ہے جس کے لیے اللہ تعالیٰ نے یہاں جبہ نہیں رکھا ہے۔ اگر کوئی شخص اسلام کے لیے جبہ و نشہ د کا طریقہ اپناتا ہے تو اس مصلحت خداوندی کی خلاف ورزی کرتا ہے۔ اس مضمون کی بعض آیات یہاں پیش کی جا رہی ہیں۔

اگر تیرا رب چاہتا تو زمین میں جتنے

فَلَوْ شَاءَ رَبُّكَ لَأَمَنَّ مِنَ فِي

لوگ ہیں سب کے سب ایمان لے آتے

الْأَرْضِ كُلُّهُمْ جَمِيعًا أَفَأَنْتَ تَكْفُرُ

(جب اس نے یہ نہیں چاہا) تو کیا تم لوگوں

الْإِنْسَانَ حَتَّى يَكُونُوا مُؤْمِنِينَ ۝

کو مجبور کر دو گے کہ وہ مومن ہو جائیں۔

(یونس: ۹۹)

اکثر لوگ، آپ کتنا ہی چاہیں ایمان

وَمَا أَكْثَرَ النَّاسِ وَكَذَٰلِكَ

لانے والے نہیں ہیں۔

بِمُؤْمِنِينَ ۝ (یوسف: ۱۰۳)

اس معاملہ میں اللہ تعالیٰ کی سنت اور اس کا قانون اس طرح بیان ہوا ہے۔

اگر اللہ چاہتا تو تم سب کو ایک ہی امت

وَلَوْ شَاءَ اللَّهُ لَجَعَلَكُمْ أُمَّةً

بنادیتا لیکن (اس نے ایسا نہیں کیا) وہ

وَاحِدَةً وَلَٰكِنْ يُضِلُّ مَنْ يَشَاءُ

وَيَسِّرْ لِي مَن يَتَّبِعُ وَيَسِّرْ لِي مَن يَتَّبِعُ
عَمَّا كُنْتُمْ نَعْمَلُونَ ۝

جسے چاہتا ہے گم راہ کرتا ہے اور جسے
چاہتا ہے ہدایت دیتا ہے اور تم جو کچھ
کر رہے تھے اس کے بارے میں تم سے

(اغل: ۹۳)

ضرور پوچھا جائے گا۔

سورہ شوریٰ میں یہی بات ان الفاظ میں کہی گئی ہے۔

وَلَوْ شَاءَ اللَّهُ لَخَعَلْنَاهُمْ
أُمَّةً وَاحِدَةً وَلَكِنْ يَذُخَلْنَ
مَن يَشَاءُ فِي رَحْمَتِي وَأَنْظِرُونَ
مَا لَهُمْ مِنْ دِينٍ وَلَا نَصِيرَةٍ

اگر اللہ چاہتا تو میں ایک امت بنا دیتا
لیکن وہ تو جسے چاہتا ہے اپنی رحمت میں
داخل کر لے ہے اور جسے چاہتا ہے اس سے
محروم کر دیتا ہے (ظالموں کا کوئی سرپرست
اور مددگار نہ ہوگا۔)

(الشوری: ۸)

محمد صلی اللہ علیہ وسلم اسلام کے داعی اعظم تھے۔ آپ کے قلب مبارک
میں یہ بے پناہ خواہش موجزن تھی کہ اللہ کے سارے بندے اسلام کی دولت سے
بہرہ ور ہو جائیں۔ ان آیات میں کہا گیا ہے کہ اللہ تعالیٰ نے یہ دنیا ایسی بنائی ہے کہ
یہاں فکر و عمل کا اختلاف لازماً رہے گا اور لوگوں کے طرز فکر اور طریقہ ہائے حیات جدا جدا
ہوں گے، اس لیے آپ اپنی اس پاکیزہ خواہش کے باوجود، انسانوں کے درمیان
پائے جانے والے اختلاف کو ختم کر کے، سب کو اللہ کے دین کا پابند نہیں بنا سکتے۔
آپ کی ذمہ داری صرف اتنی ہے کہ حق واضح کر دیں۔ ہدایت اللہ کے ہاتھ میں ہے۔ وہ
جسے چاہتا ہے صراط مستقیم پر چلا تا ہے اور جسے چاہتا ہے ضلالت میں بھٹکنے چھوڑ دیتا ہے۔
اسلام کے ماننے یا نہ ماننے کے سلسلہ میں یہ اس قدر منطقی اور معقول موقف
ہے کہ حریت فکر کا کوئی بھی علم بردار آسانی سے اسے چیلنج نہیں کر سکتا۔ اس کی فقہی اور
قانونی حیثیت کو مشہور فقیہ علامہ ابن قدامہ منبلی نے اس طرح واضح کیا ہے۔

(اسلامی ریاست میں) کسی ذمی یا مستامن کو اسلام قبول کرنے پر مجبور کرنا جائز نہیں ہے۔
اگر کسی کو مجبور کیا گیا اور اس نے مجبوری کی حالت میں اسلام کا اظہار کیا تو اس کا اعتبار نہیں
ہوگا۔ ہاں اگر مجبوری کے ختم ہونے کے بعد وہ اسلام پرتابقت قدم رہے تو اس کے اسلام
کو معتبر سمجھا جائے گا۔ اگر اس سے پہلے ہی اس کا انتقال ہو جائے تو سمجھا جائے گا کہ اس نے

درحقیقت اسلام قبول نہیں کیا اور حالت کفر میں اس کی موت واقع ہوئی۔ جبر کے ذریعہ اسلام لانے کے بعد اگر کوئی شخص مرتد ہو جائے یا اپنے دین کی طرف لوٹ جائے تو اسے نہ تو ارتداد کی سزا (قتل) دی جائے گی اور نہ اسے اسلام لانے پر مجبور کیا جائے گا یہی امام احمد، امام ابو حنیفہ اور امام شافعی کی رائے ہے۔ اس کی دلیل قرآن مجید کی آیت لا اکراه فی الدین (البقرہ: ۲۵۶) ہے۔

اس کے بعد کیا کوئی شخص کہہ سکتا ہے کہ اسلام کے لیے جبر واکراہ کا طریقہ اختیار کیا گیا۔ اسلام کی طویل تاریخ میں اگر یہ ثابت بھی ہو جائے کہ کسی نے یہ حرکت کی ہے جس کا ثبوت کرنا آسان نہیں ہے یا آئندہ کسی سے یہ حرکت ہو تو کیا اسے قرآن کی سند حاصل ہوگی؟

اسلام اور دیگر مذاہب

ایک اعتراض یہ کیا جاتا ہے کہ دوسرے مذاہب کے ساتھ اسلام کا رویہ معاندانہ ہے۔ وہ اپنے مخالفین کے مذہبی جذبات کی رعایت نہیں کرتا اور ان کی قابل احترام شخصیتوں پر جارحانہ حملے کرتا ہے۔ اس کی تنقیدیں مذہبی دل آزاری کا سبب بنتی ہیں۔

یہ اعتراض بے بنیاد ہے۔ اسلام دین توحید ہے، اس نے شرک پر زبردست تنقید کی ہے اور اس کی کم زوریاں واضح کی ہیں۔ اس بنیاد پر مشرکین مکہ سے اس کی سخت کشمکش بھی رہی۔ ان حالات میں اس نے دو باتوں کا حکم دیا۔ ایک یہ کہ مشرکوں کے معبودوں کو، جنہیں وہ معبودان باطل سمجھتا ہے، برا بھلا نہ کہا جائے، اس لیے کہ اس کے رد میں مشرکین اللہ تعالیٰ کی جناب میں گستاخی اور بے ادبی کا ارتکاب کرنے لگیں گے۔ یہ بات سخت نازیبا ہے کہ ہماری کسی حرکت سے مخالف طیش میں آئے اور اللہ تعالیٰ کی شان میں زبان درازی شروع کر دے۔ ارشاد ہے:-

وَلَا تَسُبُّوا الَّذِينَ يَدْعُونَ
مِنْ دِينِ اللَّهِ فَيَسُبُّوا اللَّهَ
عَدْوًا بِغَيْرِ عِلْمٍ كَذَلِكَ
يَبْلُغُ اللَّهُ سَوَاحِنَ كُوفَارَتِهِمْ
يَمْ تَمَّ أَهْلِيكُمْ بِرَأْيِهِمْ
بُرْهَانَ كُفْرِهِمْ كَذَلِكَ

رَبَّنَا لِكُلِّ امْتَةٍ عَمَلُهُمْ ثُمَّ إِلَىٰ رَبِّهِمْ مَرْجِعُهُمْ فَيُنَبِّئُهُم بِمَا كَانُوا يَعْمَلُونَ ۝
 کہنے لگیں۔ اسی طرح ہم نے ہر گروہ کو
 اس کا عمل خوش ناپا دیا ہے پھر انہیں
 اپنے رب کے پاس لوٹائے، وہ انہیں
 بتائے گا وہ کیا کر رہے تھے۔ (الانعام: ۱۰۸)

دوسرا حکم یہ دیا گیا کہ مخالفین کی طرف سے سب و شتم، لعن طعن اور تضحیک
 و تمسخر جاری ہے۔ اس کا جواب اسی زبان اور اسی لہجہ میں نہ دیا جائے، جو اب ہو تو
 بطریق احسن ہو، گو تمہارے خلاف گندی زبان استعمال ہو رہی ہے لیکن تمہاری زبان
 ہر طرح کی آلائش سے پاک رہے، کسی کے اشتعال دلانے کی وجہ سے تہذیب و
 شاکستگی کا دامن نہ چھوٹنے پائے اور حسن خلق سے دل جیتنے کی کوشش کی جائے۔

وَلَا تَسْتَوِي الْحَسَنَةُ وَلَا
 السَّيِّئَةُ ادْفَعْ بِالَّتِي هِيَ
 أَحْسَنُ فَإِذَا الَّذِي بَيْنَكَ
 وَبَيْنَهُ عَدَاوَةٌ كَأَنَّهُ
 مِنَ الْقَوْمِ
 وَمَا يَلْقَاهَا إِلَّا الَّذِينَ
 صَبَرُوا
 وَمَا يَلْقَاهَا إِلَّا ذُو حُضُنٍ
 عَظِيمٍ
 (فصلت: ۲۵)

یکساں نہیں ہے نیکی اور زبردی
 تم بدی کو دفع کرو اس طریقہ سے جو
 احسن ہو، پھر تم دیکھو گے کہ تمہارے
 اور جس شخص کے درمیان دشمنی ہے گویا
 وہ جگری دوست ہے، یہ خوبی ان ہی
 کو ملتی ہے جو صبر کرتے ہیں اور یہ مقام
 اسی کو حاصل ہوتا ہے جو بڑے نصیبی والا ہے۔

وہ دین جو مخالفین کے معبودان باطل کو برا بھلا کہنے کی اجازت نہ دے
 اور جو کار دعوت کو اتنی بلند اخلاقی سطح سے انجام دینے کی تعلیم دے، جس سے زیادہ
 بلندی ممکن نہیں ہے، اس کے بارے میں یہ الزام کتنا عجیب سا ہے کہ وہ دوسروں
 کے مذہبی جذبات کو مجروح کرتا ہے۔

اہل کتاب کے ساتھ اسلام کا رویہ

قرآن مجید نے مشرکین کے ساتھ اہل کتاب یعنی یہود و نصاریٰ سے بھی براہ راست
 خطاب کیا۔ ان سے اسلام کا بنیادی عقائد میں بڑی حد تک اشتراک تھا، خدا، رسول اور
 آخرت کو وہ اصولی طور پر مانتے تھے، ان کے پاس آسمانی کتابیں تھیں، گو کہ ان میں بڑے

یہ بیان پر تحریر ہو چکی تھی۔ ان کے سلسلہ میں اسلام نے حسب ذیل رویہ اختیار کیا۔
دنیا میں جتنے پیغمبر آئے ان سب پر ایمان کو ضروری قرار دیا اور کہا کہ ان میں سے
کسی ایک کا انکار بھی مرتع کفر ہے۔

رسول اس ہدایت پر ایمان لایا ہے
جو اس پر اس کے رب کی طرف سنا زل
ہوئی ہے اور اس کے ماننے والے بھی
اس پر ایمان لائے ہیں۔ یہ سب ایمان
رکھتے ہیں اللہ پر اس کے فرشتوں اور
اس کی کتابوں اور اس کے رسولوں پر
اور کہتے ہیں کہ ہم اللہ کے رسولوں کو ایک
کو دوسرے سے الگ نہیں کرتے۔

أَمِنَ الرَّسُولُ بِمَا
أُنزِلَ إِلَيْهِ مِنْ رَبِّهِ
وَأَلْمُؤْمِنُونَ كُلٌّ آمَنَ
بِاللَّهِ وَمَلَائِكَتِهِ وَكُتُبِهِ
رُسُلِهِ لَا تَفَرَّقُونَ بَيْنَ أَحَدٍ
مِّنْ رُّسُلِهِ

(البقرہ : ۲۸۵)

ایک دوسری جگہ ارشاد ہے :-

بے شک وہ لوگ جو اللہ اور اس
کے رسولوں کا انکار کرتے ہیں اور چاہتے
ہیں کہ اللہ اور اس کے رسولوں کے درمیان
تفریق کریں اور کہتے ہیں کہ ہم بعض کو مانتے
ہیں اور بعض کو نہیں مانتے اور کفر پر ایمان
کے بیچ میں راستہ نکالنا چاہتے ہیں تو
یہی لوگ پکے کافر ہیں اور کافروں کے
لیے ہم نے رسوا کن عذاب تیار رکھا
ہے۔ (اس کے برعکس) جو لوگ اللہ اور
اس کے رسولوں پر ایمان لے آئے
اور ان کے درمیان تفریق نہیں کی وہ ان
کو ان کا اجر ضرور دے گا اور اللہ غفور
درحیم ہے۔

إِنَّ الَّذِينَ يَكْفُرُونَ
بِاللَّهِ وَرُسُلِهِ وَيُرِيدُونَ
أَنْ يُفَرِّقُوا بَيْنَ اللَّهِ وَرُسُلِهِ
وَالْيَهُودُونَ لَوْ مِّنْ بَعْضٍ وَنَكَرُوا
بِبَعْضٍ وَيُرِيدُونَ أَنْ
يَتَّخِذُوا بَيْنَ ذَلِكَ سَبِيلًا
أُولَٰئِكَ هُمُ الْكٰفِرُونَ
حَقًّا وَأَعْتَدْنَا لِلْكَٰفِرِينَ
عَذَابًا مُّهِينًا وَالَّذِينَ آمَنُوا
بِاللَّهِ وَرُسُلِهِ وَلَمْ يُفَرِّقُوا بَيْنَ
أَحَدٍ مِّنْهُمْ أُولَٰئِكَ سَوْفَ يُؤْتِيهِمُ
أَجْرُهُمْ وَكَانَ اللَّهُ غَفُورًا رَّحِيمًا

(النساء : ۱۵۰-۱۵۱)

اسلام نے صرف یہی نہیں کہ اللہ تعالیٰ کے سارے پیغمبروں پر ایمان کو لازمی قرار دیا بلکہ ان کے پیغام، ان کی دعوت، اس راہ میں ان کی جدوجہد اور قربانی اور انسانوں کے ساتھ ان کی محبت اور ہمدردی کو تفصیل سے پیش کیا۔ ان کی سیرت پر بہت سے داغ دھبے مخالفین نے اور بعض اوقات ان کے ماننے والوں اور ان سے عقیدت کا دم بھرنے والوں نے ڈال رکھے تھے، اس نے ان کا ازالہ کیا اور ان کی پاکیزہ سیرت اور درخشاں کردار کو واضح کیا۔ ان کی نیکی اور تقویٰ کی گواہی دی اور اہل ایمان کو ان کی تباہی ہونی راہ پر چلنے کا حکم دیا۔

أُولَئِكَ الَّذِينَ هَدَى
اللَّهُ فَبِهَا هُمْ أَقْتَدُونَ
(الانعام: ۹۰)

یہ وہ لوگ ہیں جن کو اللہ نے
راہ ہدایت دکھائی ہے۔ آپ ان کی
راہ کی پیروی کیجئے۔

اسی طرح اس ان تمام آسمانی کتابوں کی تصدیق کی جو مختلف ادوار میں اللہ تعالیٰ کی طرف سے نازل ہوتی رہی ہیں۔ ان پر ایمان اور یقین کو عقیدہ کا جزو قرار دیا۔ اسلام کے ماننے والے کسی شخص کا عقیدہ اس وقت تک معتبر نہ ہوگا جب تک کہ وہ سلسلہ وحی و رسالت اور آسمانی کتابوں کی تصدیق نہ کرے۔

يَا أَيُّهَا الَّذِينَ آمَنُوا
بِاللَّهِ وَرَسُولِهِ
وَالْكِتَابِ
الَّذِي نَزَّلَ عَلَيَّ
رَسُولِي
وَأَنزَلَ مِنِّي
قَبْلُ وَمَن يَكْفُرْ
بِاللَّهِ وَمَلَائِكَتِهِ
وَكُتُبِهِ
وِرَسُولِهِ
وَالْيَوْمِ
الْآخِرِ
فَقَدْ ضَلَّ ضَلَالًا
بَعِيدًا ۝

اے وہ لوگو جو ایمان لائے ہو ایمان
لاؤ اللہ پر، اس کے رسول پر اور اس کتاب
پر جو اس نے اپنے رسول پر نازل کی اور
ہر اس کتاب پر جو اس نے اس سے
پہلے نازل کی جو شخص انکار کرتا ہے اللہ
کا اس کے فرشتوں، اس کی کتابوں
اور اس کے رسولوں اور آخرت کے
دن کا تو وہ گم راہی میں بہت دور نکل گیا۔
(النساء: ۱۳۶)

قرآن مجید کا نقطہ نظر یہ ہے کہ اس زمین پر جتنے پیغمبر آئے اور جتنی کتابیں نازل ہوئیں سب نے توحید کی تعلیم دی، شرک کی تردید کی اور غیر اللہ کی عبادت و اطاعت سے منع کیا۔ اس بنیاد پر اس نے اہل کتاب سے کہا کہ توحید تمہارے اور ہمارے

درمیان مشترک کلمہ ہے۔ آؤ ہم سب مل کر اس پر عمل کریں اور اس کے تقاضے پورے کریں۔

قُلْ يَا أَهْلَ الْكِتَابِ تَعَالَوْا
إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا
نَعْبُدَ إِلَّا اللَّهَ وَلَا نُشْرِكَ بِهِ
شَيْئًا وَلَا يَتَّخِذَ بَعْضُنَا بَعْضًا
أَرْبَابًا مِنْ دُونِ اللَّهِ فَإِنَّ
تَوَلَّوْا فَعُولُوا أَلَمْ تَسْهَدُوا بِأَنَّا
مُسْلِمُونَ ۝

اے پیغمبر کہو۔ اے اہل کتاب آؤ
ایک ایسی بات کی طرف جو ہمارے
اور تمہارے درمیان برابر (مشترک) ہے
وہ یہ کہ ہم بندگی نہیں کریں گے مگر صرف اللہ
کی اور اس کے ساتھ کسی کو شریک نہیں
کریں گے اور ہم میں کوئی اللہ کے سوا کسی کو
رب نہ بنائے پھر اگر وہ اسے قبول نہ کریں تو
کہہ دو کہ گواہ ہو کہ ہم تو مسلم اللہ کی اطاعت
کرنے والے ہیں۔

(آل عمران: ۶۴)

قرآن مجید کا دعویٰ ہے کہ اگر خدا ہے اور اس کی طرف سے وحی و رسالت کا سلسلہ جاری رہا ہے تو اسلام کا انکار نہیں کیا جاسکتا۔ اس لیے کہ وہ اس سلسلہ کی آخری کڑی اور اس ہدایت و راہنمائی کی تکمیل ہے جو ہمیشہ سے نوع انسانی کو پیغمبروں کے ذریعہ ملتی رہی ہے۔ اس کے ساتھ اسلام نے اہل کتاب کی تحریفات کی نشاندہی کی، حق و باطل کو الگ کر کے دکھایا، توحید، رسالت اور آخرت کا صاف اور بے آمیز تصور پیش کیا، ان کی دنیا داری پر تنقید کی، ان کے نیک اور صالح افراد کی تعریف کی۔ ان تمام مسائل پر بطریق احسن گفتگو کا حکم دیا:-

وَلَا تُجَادِلُوا أَهْلَ الْكِتَابِ
إِلَّا بِالَّتِي هِيَ أَحْسَنُ إِلَّا الَّذِينَ
ظَلَمُوا مِنْهُمْ وَتَوَلَّوْا أَصْنَآ
بِالَّذِي أَنْزَلَ إِلَيْنَا وَأَنْزَلَ
إِلَيْكُمْ وَالرِّسَالُ وَاللَّهُ سَمِيعٌ
وَاحِدٌ وَنَعْنُ لَهُ مُسْلِمُونَ ۝

اور اہل کتاب سے بحث نہ کرو مگر اس طریقہ
سے جو بہتر ہے سوائے ان لوگوں کے جو ان
میں ظالم اور بے انصاف ہیں اور کہہ دو کہ ہم
ایمان رکھتے ہیں جو ہماری طرف نازل کی ہے
اور جو تمہاری طرف نازل کی گئی ہے اور ہمارا
معبود اور تمہارا معبود ایک ہی ہے اور ہم اس
کے مطیع و فرمان بردار ہیں۔

(مکہات: ۲۶)

مذہب کے بارے میں کیا اس سے زیادہ مجیدہ اور معقول رویہ کا تصور کیا جاسکتا ہے؟